



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

WEDNESDAY, JULY 7, 2021 / ASADHA 16, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૭મી જુલાઈ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૧૨મી ફેબ્રુઆરી, ૨૦૨૧ના સરકારી જાહેરનામા ક્રમાંક: જ.પી./૦૮/એમકેએમ/૧૦૨૦૨૦/૮૦૨/એસ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding****Senior Sanitary Inspector, Class III,****Recruitment Rules, 2021.****સિનિયર સેનેટરી ઇન્સપેક્ટર (સ્વચ્છતા નિરીક્ષક), વર્ગ-૩, ભરતી નિયમો, ૨૦૨૧ સંબંધી****જાહેરનામું.****આરોગ્ય અને પરિવાર કલ્યાણ વિભાગ**

સચિવાલય, ગાંધીનગર, ૧૨મી ફેબ્રુઆરી, ૨૦૨૧.

ભારતનું સંવિધાન.

ક્રમાંક: જી.પી./૦૮/એમકેએમ/૧૦૨૦૨૦/૮૦૨/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, સિનિયર સેનેટરી ઇન્સપેક્ટર(સ્વચ્છતા નિરીક્ષક), વર્ગ-૩-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો, સિનિયર સેનેટરી ઇન્સપેક્ટર(સ્વચ્છતા નિરીક્ષક), વર્ગ-૩, ભરતી નિયમો, ૨૦૨૧ કહેવાશે.
૨. આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, સિનિયર સેનેટરી ઇન્સપેક્ટર(સ્વચ્છતા નિરીક્ષક), વર્ગ-૩-ની-જગા પરની નિમણૂક, જેણે,-
 - (૧) આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, સેનેટરી ઇન્સપેક્ટર(સ્વચ્છતા નિરીક્ષક), વર્ગ-૩-ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય; અને
 - (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરી હોય;

- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણા ક્ષેત્રની અંદર, “સારા”-નો આધાર-ચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે;

૩. બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

ગુજરાતના રાજ્યપાલના હુકમથી અને તેમના નામે,

વી. જી. વણઝારા,

સરકારના અધિક સચિવ.

